

Таньгъчар трактормуд болн селәнә Эдл-ахун машид яслгън

Хаврин тәрәнә кӧдлмшт трактормуд, селәнә эдл-ахун машид белдлгън — эдл-аху болгъна эрки чинртә кодлмш болджана. Хаврин тәрәнә зураг ахр болзгт, агротехническ бӧдм чинртәгъяр кӱцәлгънд, теруҕ йилгъгъчнь машид болдгнь ил биший. Таньгъчар машид яслгъна бӧәдл иигдж ӱзгднә.

Эн джилин январь сарин 10-д бӧәх дигӧр Виноградненск болн Соленовск МТС трактормуд яслгъна зурагъан тӱрункнь 102 процент, хойрдгъчнь—111 процент кӱцәчкск бӧәнә, плугс болн сеялкс яслгъна зурагъан болхла 74—85 процент кӱцәцхәдж.

Таньгъчар трактормуд яслгън—74 процент, плугс яслгън—75 процент, сеялкс яслгън—88 процент, культиватормуд яслгън—106 процент кӱцәгдлв.

Трактормуд болн селәнә эдл-ахун машид яслгъар хамгин ард ӱдддж йовхнь Сарпинск МТС. Эн МТС ясгдх 37 трактормудас 7 трактор эс гидж 18 процентинь ясн бӧәнә. Троицк болн Садовск МТС трактормуд яслгъна зурагъан 48—63 процент кӱцәгъад бас ӱдддж йовна. Трактормуд болн селәнә эдл-ахун машид, тер тоод плугс, культиватормуд, комбайнс яслгъна зура бӧрхн цагин эргцд дуусгдх зӧвтә.

Таньгъчин совхозмудар трактормуд болн селәнә эдл-ахун машид яслгъна йовуд зӧвӧр хашнь. Кемерджӧн тань-

гъчин МТС-н халхар машид яслгъна зура 74 процент кӱцәгдск болхла, совхозмудар 60 процент кӱцәгдск бӧәнә. Турун нуурт йовх 112-ч номертә совхоз, Леничевск, Сарпа, Раздольный совхозмуд трактормуд яслгъна зурагъан кӱцәчкәд чиргддг машид, зерзев яслгъан чаньгъадж йовна.

Таньгъчин совхозмуд заагт трактормуд, селәнә эдл-ахун машид яслгъарн йилгъан ӱдддж йовхнь — Приозерный, Северный, Чкаловин нертә, Полынный болн Гашунский совхозмуд болджана. Эдн ясврин кӧдлмшӧн 34—40 процент кӱцәск бӧәнә.

Трактормуд яслгънла хамдан тракторн плугс, луцильникӱд, культиватормуд болн сеялкс ясгдх зӧвтә. Чиргддг эн зерзев яслгъар иим совхозмуд тӱрун нуурт йовцхана: Сарпинск района, Чапаевин нертә болн 2-ч номертә, Яшкульск района, Кировск болн Лиманный, Яшалтинск района, 383 номертә совхозмуд йовна. Эн совхозмуд сеялкс, культиватормуд, луцильникӱд яслгъан тӧгсск бӧәнә.

Хаврин тәрә тӧрх цаг бӧрддж йовна. Хаврин тәрәнә кӧдлмш эклхӧс ик эртӧр трактормуд, селәнә эдл-ахун машид яслгън сӧн чинртәгъяр кегдх зӧвтә. МТС, совхоз бӧлгънд, эднә мастерской бӧлгънд батлгдск яслгъна график бдр болгън кӱцәгдхиг кӱцхмн.

ЛИДЖИН С.